

# करोड़ों की सिगरेट लूट का खुलासा, 2 गिरफ्तार

पायनियर समाचार सेवा। गाजियाबाद

साहिबाबाद थाना क्षेत्र के आनंद औद्योगिक क्षेत्र में 20 अगस्त को हुई सिगरेट लूट का खुलासा पुलिस ने किया है। इस मामले में दो आरोपियों से ढाई करोड़ की सिगरेट व एक केंटर गाड़ी पुलिस ने बरामद किया है। इस लूटकांड को कुल पांच लोगों ने अंजाम दिया था जिसमें तीन आरोपी अभी पुलिस की पकड़ से बाहर हैं।

साहिबाबाद थाना प्रभारी अनिल कुमार शाही ने बताया कि 20 अगस्त को बदमाशों ने आनंद औद्योगिक क्षेत्र में एक सिगरेट के गोदाम में घुसकर



लूट की थी। बदमाशों ने हथियारों की नोक पर गार्ड को कमरे में बंद कर दिया था और मोर्लबोरो सिगरेट क 189 कारटून लेकर फरार हो गए थे। बदमाश एक केंटर में इन कारटूनों को रखकर ले गए थे।

उन्होंने बताया कि सुरागरसी

करके पुलिस बदमाशों तक पहुंच गई और करावनगर दिल्ली निवासी धर्मेन्द्र व जफर नामक दो युवकों को दबोच लिया। इनसे की गई पूछताछ में बताया गया कि कुल पांच लोगों ने इस लूट की वारदात को अंजाम दिया था। जिनमें फरार आरोपी सलमान, राहुल व सददाम भी शामिल थे।

उन्होंने बताया कि इन लूट की वारदात को अंजाम देने के बाद उन्होंने टेंकर की नंबर प्लेट भी बदल दी थी। उन्होंने बताया कि पुलिस ने इनकी निशानदेही पर मोर्लबोरो की करीब ढाई करोड़ कीमत की सिगरेट बरामद की है। इस लूट में शामिल अन्य आरोपियों की तलाश की जा रही है।